



Minuti tat-tliet mija u tnejn laqgħa tal-Kunsill Lokali tax-Xagħra li saret nhar it-Tnejn 21 ta' Lulju 2014 fil-5.30pm fl-uffiċċju amministrattiv tal-Kunsill. Din hija wkoll it-tletin laqgħa tas-sitt legġislatura ta' dan il-Kunsill.

Il-laqgħa bdiet b'dawn il-membri prezenti:

Sindku: Joe Cordina
Viċi Sindku: Aaron Agius
Kunsilliera: Dr. Christian Zammit
Victor Zammit
Dr. Joseph Attard
Dr. Kevin Cutajar
Maria Grima

Ambaxxatriċi lokali taż-żgħażaġh: Miriam Xerri

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu. Il-Kunsill approva unanimament il-minuti tal-Laqgħa numru 301 li saret nhar it-Tnejn 16 ta' Ġunju 2014 wara li saru l-korrezzjonijiet meħtieġa.

Fil-bidu tal-laqgħa, is-Sindku Joe Cordina, għan-nom tal-Kunsill Lokali tax-Xagħra, ta merħba lis-Sinjorina Miriam Xerri li bdiet isservi fil-kariga ta' ambaxxatriċi lokali taż-żgħażaġh. Is-Sindku awguralha li din l-esperjenza sserviha biex taħdem aktar mill-qrib mal-Kunsill għall-ġid tal-lokalita' tagħna.

Punti mqajma mill-minuti

Il-Viċi Sindku Aaron Agius għbed l-attenzjoni tal-Kunsill dwar l-istat hażin li tinsab fih l-aħħar parti ta' Triq is-Sellum. Is-Sindku Joe Cordina wieġeb li diġa' għidna l-attenzjoni tal-Kunsill Lokali tal-Belt Victoria dwar dan peress li din it-triq taqa' taht ir-responsabbilita' tiegħu. Ser nergħu ninsistu dwar il-htieġa li jsir dan ix-xogħol.

Il-Kunsillier Dr. Kevin Cutajar staqsa jekk it-tindif li kellu jsir fil-bajja ta' Għajn Barrani mill-grupp ta' voluntiera imsemmija fil-laqgħa preċedenti sarx jew le. Is-Sindku wieġeb li minn informazzjoni li għandu, dan it-tindif għadu ma sarx.

Il-Kunsillier Dr. Kevin Cutajar talab kjarifika dwar ilment li tressaq fil-laqgħa preċedenti mis-Sinjura Rose Curmi ta' Triq San Ġorġ Preca dwar il-manutenzjoni tal-faċċata tar-residenza tagħha. Is-Sindku Joe Cordina wieġeb li meta sar ix-xogħol ta' *shifting* tal-bozza li kien hemm mal-faċċata tar-residenza tas-Sinjura Curmi bil-għan li l-pjazza ta' quddiem il-Mużew tas-Subien tiġi mdawla aktar, saru xi ħsarat minimi. Fil-laqgħa preċedenti, il-Kunsill kien iddeċieda li issir il-manutenzjoni meħtieġa.

Il-Kunsillier Dr. Kevin Cutajar staqsa wkoll dwar jekk sarx ix-xogħol ta' manutenzjoni ta' ħajt tas-sejjeħ fi Triq Liberat Grech, liema xogħol kienet talbet għalih is-Sinjura Rose Bajada. Is-Sindku Joe Cordina wieġeb li hu ltaqa' personalment mas-Sinjura Bajada u qalilha li minħabba li l-istima għall-manutenzjoni ta' dan il-ħajt taqbeż is-somma ta' € 4000 u minħabba l-*budget* limitat li għandna, dan ix-xogħol ma jistax isir fil-preżent.

Il-Kunsillier Dr. Joseph Attard staqsa dwar jekk kienx hemm xi żvilupp fuq il-proġett propost tal-monument tal-Assedju l-Kbir fi Pjazza l-Vitorja. Is-Sindku wieġeb li għadna qed nistennew risposta min-naħa tal-Fondazzjoni Valletta 2018 dwar it-talba li għamilna fi Frar li għadda għall-finanzjament ta' dan il-proġett.

Il-Kunsillier Dr. Joseph Attard staqsa dwar jekk kienx hemm xi żvilupp fl-organizzazzjoni tal-attivitá' li tfakkar il-mitejn anniversarju mill-ġrajja tal-pesta, liema attivita' kellha ssir nhar is-Sibt 26 ta' Lulju 2014. Is-Sindku Joe Cordina qal li peress li l-belvedere fuq ir-riħ taċ-ċimiterju parrokkjali għadu mhux komplut u peress li l-lapida k commemorattiva għadha qed tinħadem, jagħmel aktar sens li din l-attivitá' tiġi posposta għal xi jiem qabel il-festa ta' Marija Bambina. Il-Kunsill qabel ma din il-proposta.

Il-Kunsillier Dr. Joseph Attard staqsa dwar fiex wasal il-proġett ta' pavimentar ġdid għal Pjazza l-Vitorja, liema proġett ser ikun ifffinanzjat mill-Mizura 313 tal-Programm *Leader* tal-Unjoni Ewropea. Is-Sindku Joe Cordina wieġeb li l-Perit Edward Scerri

bagħat l-*adjudication report* li ser jiġi diskuss f'din il-laqgħa biex tittiehed deċiżjoni fuqu.

Il-Kunsillier Dr. Joseph Attard staqsa wkoll dwar fiex wasal ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, liema xogħol ser isir mill-Ministeru għal Ghawdex. Is-Sindku wieġeb li, minn informazzjoni li għandu, it-tenders għal dawn ix-xogħlijiet jinsabu għand id-Dipartiment tal-Kuntratti għall-approvazzjoni tiegħu. Huwa maħsub li dawn it-tenders jiġu ippubblikati fil-jiem li ġejjin.

Il-Kunsilliera Maria Grima staqsiet dwar jekk kienx hemm xi żvilupp dwar il-proġett tal-monument ta' merħba fil-lokalita' tagħna. Is-Sindku wieġeb li fil-preżent, dan il-proġett qiegħed *on hold* minħabba l-*budget* limitat ta' fondi li għandu l-Kunsill għad-dispożizzjoni tiegħu. Is-Sindku qal li ser inkomplu naghmlu hilitna biex insibu sorsi li jistgħu jgħinuna finanzjarjament f'dan il-proġett propost, intiz biex iseब्baħ id-dahla ewlenija tar-raħal tagħna.

Approvazzjoni tal-*Quarterly Financial Report* għall-perijodu bejn April u Ġunju 2014

Is-Segretarju Eżekuttiv Ivan Attard ippreżenta lill-Kunsill il-*quarterly financial report* għall-perijodu bejn l-1 ta' April u t-30 ta' Ġunju 2014. F'dan il-perijodu, il-Kunsill Lokali tax-Xagħra kellu dħul finanzjarju ta' € 125,905.52c u hrug finanzjarju ta' € 70,325.27c. Għaldaqstant, f'dan il-perijodu, il-Kunsill kellu bilanċ finanzjarju ta' € 55,580.25c. Bejn l-1 ta' Jannar u t-30 ta' Ġunju 2014, il-Kunsill kellu bilanċ finanzjarju ta' € 45,704.12c. Dan ir-rapport ma jinkludix l-*commitments* li għandu l-Kunsill fil-preżent, ewlieni fosthom il-proġett tal-asfaltar tal-ewwel parti ta' Triq Marsalforn.

Il-Kunsilliera eletti f'isem il-Partit Nazzjonalista qalu li huma kienu ser japprovaw dan ir-rapport finanzjarju fuq il-premessa li dan qed jagħti stampa vera u reali tal-qagħda finanzjarja tal-Kunsil u wara li nġhatat assikurazzjoni li xhin jiġu *settled* il-*claims* li qed naghmlu għall-fondi li għandna nirċievu mill-Programm *Leader* tal-Unjoni Ewropea, il-Kunsill mhux ser jispiċċa f' sitwazzjoni ta' deficit finanzjarju.

Ir-rapport ġie approvat unanimament mill-Kunsill.

Komunikazzjonijiet tas-Sindku fosthom il-proġett *Network of Leisure Parks in Xagħra*, l-organizzazzjoni tal-festival ta' ikel tradizzjonali Ghawdexi, hatra ta' ambaxxatrici lokali taż-żgħażaġh, xogħol ta'

asfaltar fi Triq Marsalforn, ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, hruġ ta' kwotazzjoni għas-servizz tat-tindif tat-toroq fil-jiem tal-festa titulari ta' Marija Bambina, għeluq ta' toroq fi żmien il-festa, l-organizzazzjoni tal-Kunċert tal-Milied, servizz ta' *mechanical sweeper* għat-toroq Bertrija, Liberat Grech u Il-Ġebbla ta' Sansuna, xiri ta' vettura għall-użu tal-Kunsill, l-organizzazzjoni ta' kors bażiku tal-*first aid*, kwotazzjoni għall-provvista u t-twittija tal-*hamrija fl-estensjoni tal-playing field* u materji oħra

1. Is-Sindku Joe Cordina ta rendikont lill-Kunsill dwar l-andament tax-xogħol fuq il-proġett 'Network of Leisure Parks in Xagħra' iffinanzjat minn Miżura 313 tal-Programm Leader tal-Unjoni Ewropea. Is-Sindku qal li nhar l-Erbgħa 16 ta' Lulju 2014 sar *progress meeting* li għalih attenda l-*project manager, it-technical consultant* u l-kuntratturi kollha involuti f'dan il-proġett. Huwa qal li x-xogħol miexi kif skedat u huwa mistenni li jitlesta kompletament sa nofs Novembru li ġej. Fil-preżent, qed ninsistu mal-kuntrattur Richard Cauchi biex ilesti x-xogħol fuq is-sistema tad-dawl f'dawn is-siti biex ikun jista' jitkompla x-xogħol tat-tqeghid tal-madum *porfido* u xogħol ieħor relatat. L-uniku xogħol li għadu ma bediex huwa dak fuq il-belvedere ta' Triq Marsalforn. Ser inkomplu ninsistu mal-partijiet kollha involuti biex ix-xogħol jiġi finalizzat malajr kemm jista' jkun.
2. Is-Sindku Joe Cordina informa lill-Kunsill li ninsabu għaddejjin bit-thejjijiet tagħna għall-organizzazzjoni tal-festival ta' ikel tradizzjonali Għawdxi nhar is-Sibt 27 u l-Ħadd 28 ta' Settembru 2014. L-*Assistant Principal* Josephine Sultana ipprezentat lill-Kunsill *draft* tal-programm propost għal din l-attività'. L-attivitàjiet prinċipali li ser jiġu organizzati bhala parti minn dan il-festival ser ikunu: (a) seminar informattiv u prattiku dwar l-użu tat-tin fil-keċina Maltija s-Sibt filgħodu; (b) ikla tradizzjonali Għawdxija fi Pjazza l-Vitorja bis-sehem ta' diversi *bands* u kantanti lokali s-Sibt filgħaxija u (ċ) esebizzjoni ta' ikel tradizzjonali Għawdxi waqt attività' folkloristika l-Ħadd filgħodu. Is-Sindku propona u l-Kunsill qabel li għandna nohorgu offerta pubblika (tender) għall-kostruzzjoni ta' tna-x-il *stall* li fihom jiġi esebit l-ikel tradizzjonali waqt din l-attività'. Il-Kunsill iddeċieda wkoll li għandna ninkarigaw lix-*Xagħra Historical Re-enactment Group* sabiex jipprezentaw *re-enactment* tal-ħajja tradizzjonali tagħna madwar mitt sena ilu. Ser ninkarigaw ukoll lis-Soċjeta' Filarmonika *Victory* biex tagħmel marċ mill-Każin tal-istess Soċjeta' sa Misrah il-Vitorja l-Ħadd filgħodu. Il-Kunsill qabel li għandna nimxu mal-*budget* li ipprezentajna lill-*Gozo Action Group* meta applikajna għall-finanzjament ta' din l-

attività' u jekk dan il-budget jipprovdi, ingibu wkoll it-terramaxka u l-karozzin tradizzjonali għall-attività' tal-Ħadd filgħodu. Il-Kunsill iddeċieda li għal dan il-festival, għandna nistiednu delegazzjoni barranija minn Atessa (erba' persuni), Domus De Maria (erba' persuni), San Michele Salentino (erba' persuni), Chevaigne (sitt persuni) u erba' kelliema barranin għal waqt is-seminar. Ser niċċekkjaw mal-*Gozo Action Group* biex naraw jekk l-ispejjeż tal-akkomodazzjoni hux ser ikunu koperti taħt l-applikazzjoni tal-Miżura 413 (Festivals & Events) tal-Programm *Leader* tal-Unjoni Ewropea. Is-Segretarju Eżekuttiv Ivan Attard informa lill-Kunsill li għandna qed nistennew risposta uffiċjali min-naħa tal-*Gozo Action Group* dwar l-applikazzjoni pendenti li għandna għall-finanzjament ta' dan il-festival.

3. Is-Sindku Joe Cordina qal li kif ġie deċiż fil-laqgħat preċedenti tal-Kunsill, is-Sinjorina Miriam Xerri ġie mahtura bħala Ambaxxatriċi lokali taż-żgħażaġh mill-1 ta' Lulju sal-31 ta' Diċembru 2014. Wara li tiskadi din il-ħatra, is-Sinjorina Maribel Bajada ser tinħatar Ambaxxatriċi mill-1 ta' Jannar sat-30 ta' Ġunju 2015 filwaqt li s-Sinjorina Manuela Bugeja tinħatar mill-1 ta' Lulju sal-31 ta' Diċembru 2015. Dan qed isir bi qbil mad-Dipartiment tal-Gvern Lokali.
4. Is-Sindku Joe Cordina ta aġġornament lill-Kunsill dwar ix-xogħol ta' asfaltar tal-ewwel parti ta' Triq Marsalforn, liema xogħol ser ikun parzjalment iffinanzjat mill-Iskema tal-*Public Private Partnership*. Is-Sindku informa lill-Kunsill li dan ix-xogħol wasal fl-aħħar fażi tiegħu u l-ewwel kisja ta' asfaltar ser tingħata matul l-aħħar ġimgħa ta' Lulju. Il-Kunsillier Dr. Joseph Attard ġibed l-attenzjoni tal-Kunsill dwar l-istat hażin ta' Triq Masri. Is-Sindku propona u l-Kunsill qabel li għandna nikkuntattjaw lill-kumpanija *Road Construction Co. Limited* biex naraw il-possibilita' li jsir ix-xogħol ta' asfaltar ta' din it-triq għall-benefiċċju tar-residenti li joqogħdu hemmhekk.
5. Is-Sindku Joe Cordina informa lill-Kunsill li, minn informazzjoni li għandu, it-tenders għax-xogħol ta' asfaltar ta' Pjazza l-Vitorja u Vjal it-Tmienja ta' Settembru jinsabu għand id-Dipartiment tal-Kuntratti għall-*vetting* tiegħu. Huwa mistenni li dawn it-tenders jiġu ippubblikati fil-jiem li ġejjin. Dan ix-xogħol ser isir min-naħa tal-Ministeru għal Għawdex.
6. Is-Sindku Joe Cordina propona u l-Kunsill qabel li għandna nohorġu sejha għall-kwotazzjonijiet għat-tindif tat-toroq fi żmien il-festa titulari ta' Marija Bambina bejn it-3 u d-9 ta' Settembru 2014. Bħas-snin preċedenti, ser naghmlu kundizzjoni li ma jistax jintuza *blower* biex isir it-tindif mitlub.

7. Il-Kunsill iddiskuta diversi materji relatati mal-festa titolari ta' Marija Bambina. Is-Sindku propona u l-Kunsill qabel li għandna nitolbu l-awtorizzazzjoni ta' Transport Malta sabiex Triq 28 ta' April 1688 u Triq il-Knisja jigu temporanjament *one way* għall-perijodu bejn il-11 ta' Awwissu u t-13 ta' Settembru 2014. Dan minhabba l-armar tal-festa li jintrama f'dawn it-toroq. Il-Viçi Sindku Aaron Agius semma l-problema tal-gabbani tal-ikel li jarmaw fil-bidu ta' Vjal it-Tmienja ta' Settembru faċċata tar-residenzi fuq in-naħa tal-*playing field* matul il-jiem tal-festa. Il-Viçi Sindku qal li, minhabba d-daqs tagħhom, dawn il-gabbani qed joħolqu ostaklu għall-*flow* tat-traffiku f'din it-triq. Is-Sindku Joe Cordina propona u l-Kunsill qabel li għandna nagħmlulhom kundizzjoni fil-permess li dawn il-gabbani għandhom iżarmaw kull filgħaxija u jerġgħu jarmaw l-għada biex hekk it-traffiku jkun jista' jkompli miexi mingħajr ebda problemi.
8. Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-Kunċert tal-Milied. Is-Sindku qal li, skont kif gie deċiż fil-laqgħa preċedenti tal-Kunsill, inkarigajna lill-Kor *Voci Angeliche* sabiex jieħu sehem f'dan il-Kunċert. Ser nitolbu lid-Direttriċi tal-Kor, is-Sinjura Grace Vella, sabiex tippreżentalna stima dettaljata għal din l-attività' biex tiġi preżentata lill-Kunsill għal-laqgħa li jmiss. Is-Sindku propona u l-Kunsill qabel li għandna norganizzaw dan il-Kunċert nhar il-Hadd 28 ta' Diċembru 2014. Ser nitkellmu ma' Mons. Arcipriet Carmelo Refalo dwar id-data proposta. Aktar 'il quddiem, ser nibdew naħsbu wkoll għal negozji u ditti li jistgħu jgħinuna fil-finanzjament ta' dan il-Kunċert annwali.
9. Is-Sindku Joe Cordina ġibed l-attenzjoni tal-Kunsill dwar l-istat hażin ta' Triq Bertrija u Triq Liberat Grech fil-lokalita' tagħna. Il-Kunsillier Dr. Christian Zammit qal li qed jirċievi bosta ilmenti mir-residenti li joqogħdu f'din it-triq dwar l-istat hażin tagħhom. Is-Sindku propona u l-Kunsill qabel li għalissa għandna ninkarigaw lill-ħaddiema assenjati magħna sabiex jagħmlu x-xogħol ta' tindif neċessarju f'dawn it-toroq.

Il-laqgħa giet sospiża fis-6.30pm sabiex il-Kunsill seta' jitkellem ma' rappreżentanti mill-Kumitat tax-*Xagħra United Football Club* li ġew jiddiskutu xi punti mal-Kunsill. Il-laqgħa tkomplet fis-6.50pm.

10. Is-Sindku Joe Cordina qal li fil-preżent, il-Kunsill Lokali tax-Xagħra m'għandu l-ebda vettura irregistrata f'ismu. Fid-dawl ta' dan, il-Kunsill qed juża s-servizzi tal-vettura ta' wiehed mill-ħaddiema assenjati magħna u jirrimborsa l-prezz tal-*fuel* li tuża l-istess vettura. Is-Sindku qal li peress li dan il-ħaddiem ser jirtira bl-eta' f'Diċembru li ġej, għandna nibdew naħsbu biex nixtru vettura li tkun tista' tintuża mill-ħaddiema tal-

Kunsill fis-snin li ġejjin. Is-Sindku qal li qabel naslu biex nohorgu d-dokument tat-tender, għandna nsolvu diversi problemi logistiċi relatati ma' dan, ewlenija fosthom il-problema ta' garaxx adegwat li fih tista' titpoġġa din il-vettura. Is-Segretarju Eżekuttiv Ivan Attard qal li ser jiċċekkja ma' Kunsilli Lokali oħrajn li għandhom vetturi irregistrati f'isimhom biex jara l-kundizzjonijiet marbuta mal-użu tagħhom u ser jitlob l-awtorizzazzjoni tad-Dipartiment tal-Gvern Lokali għax-xiri ta' din il-vettura.

11. Is-Sindku Joe Cordina propona u l-Kunsill qabel li għandna norganizzaw kors fil-*basic first aid* għar-residenti tagħna. Ser nikkuntattjaw lis-Sur Etienne Micallef tal-*Emergency Response & Rescue Corps (ERRC)* biex naraw x'possibilita' hemm li jmexxi dan il-kors fl-uffiċċju amministrattiv.
12. Is-Sindku Joe Cordina informa lill-Kunsill li, skont kif kien deċiż fl-aħhar laqgħa tal-Kunsill, hriġna sejha għall-kwotazzjonijiet għall-provvista, trasport u twittija tal-ħamrija fl-estensjoni tal-*playing field* fil-bidu ta' Vjal it-Tmienja ta' Settembru fil-lokalita' tagħna. Sad-data tal-għeluq tas-sottomissjoni ta' dawn il-kwotazzjonijiet (l-Erbgħa 9 ta' Lulju fil-11am), intefgħu hames offerti li kienu kif ġej:

Kuntrattur	Rata kull metru kubu (eskluzi l-VAT)
Peter Paul Said	€ 6.95
Lawrence Attard	€ 4.30
Gatt Tarmac Limited	€ 6.24
Rotciv Company Limited	€ 9.90
Noel Grima	€ 13.35

Il-Kunsill qabel li għandna nagħtu din il-kwotazzjoni lis-Sur Lawrence Attard li kellu l-irħas offerta.

13. Is-Sindku Joe Cordina ġibed l-attenzjoni tal-Kunsill dwar ġebbla perikoluza li hemm mal-irdum li jagħti fuq ir-riħ taċ-ċimiterju parrokkjali fi Triq il-Knisja. Is-Sindku qal li s-Segretarju Eżekuttiv Ivan Attard ġibed l-attenzjoni tal-Ministeru għal Għawdex, is-Supretendent tal-Pulizija u d-Dipartiment tal-Protezzjoni Ċivili dwar il-ħtieġa li tittiehed azzjoni immedjata biex dan il-periklu jitneħħa. Ir-risposta li rċevjna min-naħa tal-Ministeru għal Għawdex kienet li din it-triq taqa' taħt ir-responsabbilita' tal-Kunsill Lokali u għaldaqstant huwa aħna li rridu niehdu azzjoni dwarha. Is-Sindku propona u l-Kunsill qabel li għandna nergħu niktbu lill-Ministeru għal Għawdex biex nitolbuhom l-għajnuna peress li aħna m'għandniex il-makkinarju adattat u r-riżorsi

umani mehtieġa biex din il-gebla titnehha. Ser inkomplu naghmlu pressjoni biex dan ix-xogħol isir urgentement.

14. Is-Sindku Joe Cordina ġibed l-attenzjoni tal-Kunsill dwar l-istat hażin ta' Triq Għajn Hōsna li twassal għall-bajja tar-Ramla l-Hamra. Is-Sindku qal li fis-snin preċedenti, il-Ministeru għal Għawdex kien jagħmel xogħol ta' asfaltar adekwat f'din it-triq bil-għan li tkun fi stat tajjeb għall-użu tal-vizitaturi li jżuru l-bajja tar-Ramla l-aktar matul ix-xhur tas-Sajf. Is-Sindku qal li din is-sena, dan ix-xogħol baqa' ma sarx u li hu kien qed jipprova jasal f'arrangament mal-Ministeru għal Għawdex biex il-Kunsill jipprovdi l-materjal mehtieġ u x-xogħol isir mill-haddiema tal-Ministeru. Dan fid-dawl tal-fatt li l-Kunsill ma jistax jagħmel ix-xogħol neċessarju f'din it-triq minhabba l-fondi limitati li għandu għad-dispożizzjoni tiegħu. Peress li dan it-tentattiv falla, ġie deċiż li għandna nergħu niktbu lill-Ministeru dwar dan.

15. Il-Kunsillier Dr. Kevin Cutajar ġibed l-attenzjoni tal-Kunsill dwar l-istat hażin ta' Triq il-Knisja u Triq il-Kortoll wara x-xogħol li sar riċentement mill-kumpanija *Go plc*. Is-Sindku Joe Cordina wieġeb li diġa' kellem lill-inġiniera tal-kumpanija *Go plc* dwar dawn ix-xogħlijiet u dawn tawh assigurazzjoni li x-xogħol li fadal pendenti ser jitlesta sal-aħħar ta' Lulju.

Qari tal-Korrispondenza:

1. E-mail mingħand il-MEUSAC dwar sessjoni ta' konsultazzjoni pubblika bit-tema 'Programme and Priorities of the Italian Presidency of the Council of the European Union' li saret nhar it-Tnejn 7 ta' Lulju 2014 fl-*Aula Magna* tal-Universita' ta' Malta. Il-Kunsill innota l-kontenut.
2. E-mail mingħand il-Kan. Dun Ġwann Sultana, Rettur tal-Knisja ta' Sant'Anton Abbati, bid-dokument tat-tender u l-pjanti li hejjiet il-Perita Mariella Xuereb rigward ix-xogħlijiet fid-dahla ta' quddiem il-Knisja ta' Sant'Anton Abbati. L-istima għal dawn ix-xogħlijiet tammonta għal € 5,986.20c. Il-Kunsill qabel li għandna noħorġu sejha għal offerta pubblika aktar 'il quddiem biex dan ix-xogħol jiġi mħallas mill-*budget* tas-sena li ġejja.
3. E-mail mingħand Duncan Xuereb, Agricultural Officer fi hdan id-Direttorat għas-Saħha tal-Pjanti, li fiha qed jinforma lill-Kunsill li l-istess Direttorat qed ikompli bil-monitoraġġ fuq il-bexx tas-siġar tal-palm li jaqgħu taħt ir-responsabbilita' tal-Kunsilli Lokali skont l-obbligi msemmija fl-Avvizi tal-Gvern. Il-Kunsill qabel li għandna ninkarigaw lill-kuntrattur Simon Sultana biex ikompli bil-programm ta' bexx tas-siġar

tal-palm li ghandna fil-*playing field* u fil-ġnien ta' quddiem il-Mithna Ta' Kola. Is-Sindku Joe Cordina propona u l-Kunsill qabel li ghandna nitolbu l-awtorizzazzjoni tad-Dipartiment tal-Agricoltura biex isir iż-żbir ta' dawn is-siġar tal-palm.

4. E-mail mid-Dipartiment tal-Gvern Lokali dwar *project partner search* għall-proġett 'Network of Towns' ifffinanzjat mill-Programm 'Europe for Citizens', liema programm huwa ifffinanzjat minn fondi tal-Unjoni Ewropea. Il-Kunsill innota l-kontenut.
5. E-mail minghand il-MEUSAC dwar sessjoni ta' informazzjoni bit-tema 'Il-Medicini: Għażla Ahjar Għalik' li saret nhar il-Ġimgħa 27 ta' Ġunju 2014 f'Dar l-Ewropa, il-Belt Valletta. Il-Kunsill innota l-kontenut.
6. E-mail minghand Dr. Aaron Attard Hili LLD li fiha qed jirringrazzja lill-Kunsill Lokali tax-Xagħra li għoġbu jikkollabora miegħu u mal-W.R. Dun Ġużepp Cini fil-pubblikazzjoni tal-ktejjeb li jfakkar il-ġrajja tal-pesta bubonika fix-Xagħra. Il-Kunsill innota l-kontenut.
7. E-mail minghand Joe Louis Xiberras, organizzatur u membru ma' Puttinu Cares, b'informazzjoni dwar proġett ambizzjuż għaż-żgħażaġh Għawdxin matul ix-xhur tas-sajf. Is-Sur Xiberras qed jitlob lil kull Kunsill Lokali f'Għawdex sabiex jikkollabora ma' Puttinu Cares f'din l-inizjattiva – Gioci Senza Frontieri – billi jhallas l-ispejjeż tal-prezentaturi, judges, materjal, PA system u medalji lill-partecipanti, liema spejjeż jammontaw għas-somma ta' € 500. Il-Kunsill qabel ma' dan u iddecieda li din l-attivita' ghandha ssir nhar il-Ħamis 21 ta' Awwissu mit-8pm 'il quddiem fi Pjazza l-Vitorja.
8. E-mail minghand is-Sur Jon Hoisaeter, rappreżentant tal-UNHCR f'Malta, li fiha qed jistieden rappreżentanza mill-Kunsill Lokali sabiex tattendi għal seminar bit-tema 'Refugees and Migrants in the Central Mediterranean Region' li sar nhar il-Ġimgħa 20 ta' Ġunju 2013 fil-Mużew Marittimu. Il-Kunsill innota l-kontenut.
9. Memo 19/2014 maħruġ mid-Dipartiment tal-Gvern Lokali dwar skart mormi illegalment. Il-Kunsill innota l-kontenut.
10. E-mail minghand Ceridwen Scerri, in-*national contact point* tal-programm LIFE + tal-Unjoni Ewropea, li fiha qed tistieden rappreżentanza mill-Kunsill Lokali sabiex tattendi għal sessjoni ta' informazzjoni dwar il-programm LIFE +. Din is-sessjoni

saret nhar il-Ħamis 10 ta' Lulju 2014 f'Dar l-Ewropa, il-Belt Valletta. Il-Kunsill innota l-kontenut.

11. E-mail minghand is-Sur Carmel Attard, Segretarju tal-Għaqda Drammatika Azzjoni Kattolika Xagħra, li fiha qed jitlob il-kollaborazzjoni tal-Kunsill Lokali fl-organizzazzjoni ta' drammi mużikali 'Il-Pesta fix-Xagħra' li ser isir is-Sibt 23 u l-Ħadd 24 ta' Awwissu 2014 f'Misraħ il-Vitorja. L-ispejjeż tad-dwal, sistema tal-PA u materjal stampat jammontaw għas-somma ta' € 4000. Il-Kunsill ma aċċettax din it-talba minhabba l-fondi limitati li għandu l-Kunsill għad-dispożizzjoni tiegħu.
12. E-mail minghand Sabrina Portelli, Segretarja tal-*Gozo Youth Council*, li fiha qed titlob il-permess tal-Kunsill sabiex jiġi organizzat 'Beach Volley Tournament' fil-bajja tar-Ramla l-Ħamra nhar il-Ħadd 24 ta' Awwissu 2014 fit-3pm. Il-Kunsill qabel li għandna nagħtu *no objection* għal din l-attività bil-kundizzjoni li jekk tintuża l-mużika, din tkun b'volum baxx.
13. E-mail minghand Dr. Teddy George Farrugia MD, *Senior General Practitioner*, li fiha qed jitlob lill-Kunsill Lokali tax-Xagħra sabiex jipprovdi PC u *printer* għall-użu tal-berġa pubblika peress li x-xogħol f'din il-berġa żdied b'mod konsiderevoli l-aktar wara l-introduzzjoni tas-servizz *Pharmacy of your choice (POYC)*. Il-Kunsill qabel li għandna nixtru *hard disk* u *printer* għall-użu ta' din il-berġa.
14. E-mail minghand Marica Axiaq mid-Dipartiment tal-Gvern Lokali li fiha qed tinforma lill-Kunsilli Lokali li d-Dipartiment flimkien mas-Segretarjat għall-Gvern Lokali għandu l-ħsieb li jwettaq proġett ta' upgrading tal-kompjuters tal-Kunsill kif ukoll ta' makkinarju ieħor tal-IT li huwa neċessarju biex il-Kunsill jizvolgi b'mod mill-aktar effiċjenti x-xogħol amministrattiv tiegħu. Il-Kunsill innota l-kontenut.
15. E-mail minghand Laurence Zerafa, il-librar tal-MCAST, li fiha qed jinforma lill-Kunsill li bħala parti mill-proċess biex il-kulleġġ tal-MCAST jiġi trasferit lejn Għajnsielem, ser ikun hemm trasferiment tal-kotba u għamara oħra li huma propjeta' tal-MCAST li hemm fil-librerija. Dan il-proċess mistenni jibda f'nofs Lulju u jiġi konkluz f'Awwissu.

Is-Sindku ġibed l-attenzjoni tal-Kunsill li bħalissa hemm kwistjoni għaddejja bejn l-MCAST u l-Kunsill dwar xi għamara li hemm fil-librerija pubblika. L-amministrazzjoni tal-MCAST qed tallega li din l-għamara hija propjeta' tagħha u għaldaqstant għandha d-dritt li tittrasferiha mix-Xagħra lejn Għajnsielem. Is-Segretarju Eżekuttiv Ivan Attard qal li minn tiftix li sar, jirriżulta li din l-għamara

kienet inxtrat mill-Kunsill fis-sena 2007 fi żmien ir-raba' legislatura u għandna dokumenti uffiċjali li jixhdu dan. Dawn id-dokumenti diġa' ntbagħtu għall-attenzjoni tal-amministrazzjoni tal-MCAST u qed nistennew risposta min-naħa tagħhom.

16. Memo 20/2014 maħruġ mid-Dipartiment tal-Gvern Lokali dwar tindif tal-kanali tal-ilma (water culverts) fil-lokalitajiet. Id-Dipartiment qed jeżiġi li t-tindif tal-kanali kollha li jaqgħu taħt ir-responsabbilita' tal-Kunsilli Lokali jsir sal-31 ta' Awwissu 2014. Il-Kunsill innota l-kontenut.
17. E-mail minghand Mrs. Buisson Henry li fiha qed tressaq proposta lill-Kunsill Lokali tax-Xagħra sabiex jiffirma ftehim ta' hbiberija mal-Kunsill ta' Villebarou fi Franza. Dan il-Kunsill għandu popolazzjoni ta' 2611-il persuna u jinsab fiċ-ċentru ta' Franza. Il-Kunsill innota l-kontenut.
18. Stqarrija għall-istampa maħruġa mill-Assoċjazzjoni tal-Kunsilli Lokali li fiha tħabbret il-ħatra tas-Sur Joe Cordina, Sindku tax-Xagħra, bħala membru fl-Assemblea Lokali u Reġjonali Ewro-Mediterranja (ARLEM) f'isem il-Partit tas-Soċjalisti Ewropej. Il-Kunsilliera flimkien mas-Segretarju Eżekuttiv awguraw lis-Sindku Joe Cordina għal din il-ħatra prestiġġjuża.
19. E-mail mill-Assoċjazzjoni tal-Kunsilli Lokali li fiha qed tinforma lill-Kunsilli Lokali li d-data tal-gheluq tas-sottomissjonijiet tal-applikazzjonijiet għat-Traineeship Beneficiary Scheme tal-proġett 'ESF 3.234 LEAP!' ġiet estiża sat-Tnejn 7 ta' Lulju 2014. Il-Kunsill innota l-kontenut.
20. E-mail minghand Jeremy Azzopardi mis-Segretarjat tal-Kumitat Valletta 2018 fi hdan l-Universita' ta' Malta li fiha qed jitlob laqgħa mas-Segretarju Eżekuttiv jew ma' rappreżentant tal-Kunsill Lokali sabiex tingħata informazzjoni dwar il-postijiet ta' interess storiku fil-lokalitajiet. Is-Sur Azzopardi ser jiltaqa' mas-Segretarju Eżekuttiv Ivan Attard fil-jiem li ġejjin.
21. Ċirkulari mill-Assoċjazzjoni tal-Kunsilli Lokali li fiha l-Kunsilli Lokali qed ikunu mitluba jimlew it-tieni kwestjonarju dwar enerġija nadifa. Dan irid jimtela sa mhux aktar tard minn nhar l-Erbgħa 16 ta' Lulju 2014. Il-Kunsill innota l-kontenut.
22. E-mail minghand George Abdilla, Segretarju Eżekuttiv tar-Reġjun Tramuntana, li fiha qed jinforma lill-Kunsill li l-Assoċjazzjoni Nazzjonali tas-Segretarji Eżekuttivi ser torganizza BBQ tas-sajf li għalih qed jiġu mistiedna l-Kunsilliera, Segretarji

Eżekuttivi u staff tal-Kunsill. Dan ser isir fil-*Golden Bay* nhar il-Ġimgha 25 ta' Lulju 2014. Il-Kunsill innota l-kontenut.

23. E-mail minghand Cristiano Buonocore b'informazzjoni dwar proġett 'Streets' ifffinanzjat mill-programm 'Europe for Citizens' tal-Unjoni Ewropea. Dan il-proġett qed ikun inniedi mill-Kunsill ta' Pietramelara fl-Italja. Is-Sur Buonocore qed jistaqsina dwar jekk nixtiqix nissieħbu f'dan il-proġett. Il-Kunsill qabel li għandna nitolbu lis-Sur Buonocore biex jagħtina aktar informazzjoni dwar dan il-proġett.
24. E-mail minghand is-Surgent Ġuda Taddew Bajada li fiha qed jitlob lill-Kunsilli Lokali sabiex meta jinħarġu l-permessi tal-gabbani fil-jiem tal-festi titulari, għandha titniżżel kundizzjoni li ma tippermettix il-bejgħ ta' materjal splussiv. Il-Kunsill innota l-kontenut.
25. E-mail minghand Paul Gatt, President tal-Assoċjazzjoni Nazzjonali tas-Segretarji Eżekuttivi, li fiha qed jinforma lill-Kunsill li ser jiġi organizzat kors bit-tema 'Time Management'. Dan il-kors li beda fid-9 ta' Lulju 2014 huwa immirat għal dawk kollha li jaħdmu fil-Kunsilli Lokali. Il-Kunsill innota l-kontenut.
26. E-mail minghand Alfred Tabone u Mark Bonnici f'isem iċ-Ċirklu taż-Żgħażaġh li fiha qed jitolbu l-kollaborazzjoni tal-Kunsill Lokali f'avveniment li jiġbor liż-żgħażaġh Xagħrin qrib il-festa ta' Marija Bambina. Huma qed jitolbu wkoll il-kollaborazzjoni tal-Kunsill fl-organizzazzjoni tal-logħob taż-żgħażaġh li ser isir nhar il-Ħadd 17 ta' Awwissu 2014 fi Pjazza l-Vitorja fit-8pm. Il-Kunsill qabel li għandna nikkollaboraw maċ-Ċirklu taż-Żgħażaġh fl-organizzazzjoni ta' dan il-logħob ibbażat fuq l-istorja u t-tradizzjonijiet tar-raħal tagħna bi spiza li ma teċċedix dik tas-sena li għaddiet.
27. E-mail minghand Nicoletta Mestieri li fiha qed tinforma lill-Kunsill li l-proġett DIAMI huwa konkluz u li l-flus ta' dan il-proġett ser jiġu depożitati fil-jiem li ġejjin. Ser inkomplu nsegwu dan il-proġett.
28. E-mail minghand Maria Cassar, rappreżentanta tal-kumpanija 'Caremark', li fiha qed tistieden lis-Sindku jew rappreżentant tiegħu sabiex jattendi għat-tnedija tas-servizzi ta' din il-kumpanija f'Għawdex. Din iċ-ċerimonja saret nhar il-Ħamis 10 ta' Lulju fl-4pm u għaliha kien hemm preżenti l-Onorevoli Dr. Anton Refalo, Ministru għal Għawdex. Il-Kunsill innota l-kontenut.
29. E-mail mid-Dipartiment tal-Gvern Lokali li fiha qed jistieden rappreżentanza mill-Kunsill sabiex tattendi għal sessjoni ta' informazzjoni dwar il-programm 'Europe for

Citizens' ifffinanzjat minn fondi tal-Unjoni Ewropea. Waqt din is-sessjoni li ser issir nhar il-Ġimgħa 18 ta' Lulju f'Dar l-Ewropa (Belt Valletta), ser issir preżentazzjoni mis-Sur Benoit Avalosse, espert mill-Kummissjoni Ewropea dwar dan il-programm. Għal din il-laqgħa attenda s-Segretarju Eżekuttiv Ivan Attard.

30. E-mail mingħand Martin Bonello, *sales executive* tal-kumpanija *Gum Squad*, li fiha qed jagħti informazzjoni dwar is-servizzi offruti mill-kumpanija tiegħu. Din il-kumpanija tispesjalizza fit-tnehhija *tac-chewing gum* f'postijiet pubbliċi. Il-Kunsill innota l-kontenut.
31. E-mail iċċirkulata mill-Uffiċċju tal-*Europe Direct* bi stedina mir-Rappreżentazzjoni Reġjonali tal-Kummissjoni Ewropea lil sittin żagħżuġ li għandhom bejn 18 u 25 sena sabiex jattendu għal konferenza internazzjonali bit-tema 'A new narrative for Europe' li ser issir f'Bonn, il-Ġermanja, bejn il-31 ta' Awwissu u t-3 ta' Settembru 2014. L-applikazzjoni għal dawk iż-żgħażaġħ interessati tagħlaq nhar il-Ġimgħa 25 ta' Lulju. Il-Kunsill innota l-kontenut.
32. E-mail mid-Dipartiment tal-Kultura fi hdan il-Ministeru għal Ghawdex b'lista ta' attivitajiet kulturali pjanati f'Ghawdex għal matul ix-xahar ta' Awwissu 2014. Il-Kunsill innota l-kontenut.
33. E-mail mingħand Lillian Vassallo mill-Uffiċċju tal-Kummissjoni Ewropea f'Malta dwar sejha li tnediet lill-mexxejja lokali, reġjonali u nazzjonali sabiex jieħdu vantaġġ mill-finanzjament u l-appoġġ il-ġodda tal-Unjoni Ewropea lill-*broadband*. Il-Kunsill innota l-kontenut.
34. E-mail mingħand Michael Gatt, manager tal-Gozo Action Group, b'informazzjoni dwar sejha ġdida bl-isem 'Signposting Call' li ser toħroġ fil-jiem li ġejjin. Il-Kunsilli Lokali ingħataw żmien sal-Ġimgħa 18 ta' Lulju 2014 sabiex jissottomettu lista ta' inizjattivi li jistgħu jieħdu u li jistgħu jiġu ifffinanzjati minn din is-sejha. Is-Sindku Joe Cordina qal li din il-call qed jieħu hsiebha s-Sur Ian Paul Bajada, Segretarju Eżekuttiv tar-Regjun Ghawdex u għaldaqstant għandna nsegwu l-proċess tagħha.
35. E-mail ċirkulata mid-Dipartiment tal-Gvern Lokali bi stedina mingħand il-Kunsill Malti għall-Isports biex il-Kunsilli Lokali jipparteċipaw fil-*European Move Week* li ser tiġi organizzata f'Malta bejn id-29 ta' Settembru u l-5 ta' Ottubru 2014. Il-partecipazzjoni tal-Kunsilli Lokali f'dan l-avveniment tista' tkun fl-organizzazzjoni ta' *event* relatat ma' dan is-sugġett jew f'*support* lil xi wiehed mill-*events* li ser jiġu

organizzati f'dan il-perijodu mill-KMS. Għal dan il-ghan ser isir ukoll *workshop* nhar is-Sibt 26 ta' Lulju 2014 f'Hal-Kirkop fl-10am. Il-Kunsill innota l-kontenut.

36. E-mail minghand Daniel Sultana, rappreżentant ta-*Citadel Insurance plc*, li fiha qed jinforma lill-Kunsill Lokali tagħna li l-Kunsill gie intitolat is-somma ta' € 2,012.65c sabiex ikun jista' jagħmel xogħol ta' manutenzjoni fuq ic-CCTV *cameras* tal-*playing field*, liema *cameras* garrbu ħsarat fil-maltempata ta' Marzu 2013. Il-Kunsill innota l-kontenut. Ser ninkarigaw lill-kumpanija *VSS Limited* biex tagħmel ix-xogħol ta' tiswija meħtieġa fuq dawn il-*cameras*.
37. E-mail minghand Eileen Vella, *Senior Pharmacist and Nutritionist* fl-Isptar Ġenerali ta' Għawdex, bi stedina lill-Kunsilli Lokali sabiex jospitaw numru ta' *health workshops* għar-residenti tagħhom. Waqt dawn il-*workshops*, ser jiġu diskussi diversi suġġetti relatati mas-saħħa tagħna. Il-Kunsill qabel li għandna nikkuntattjaw lis-Sinjura Vella biex naraw il-possibilita' li norganizzaw wiehed minn dawn il-*workshops* fil-lokalita' tagħna.
38. E-mail minghand is-Sindku ta' San Michele Salentino, Dr. Pietro Epifani, li fiha qed jinforma lill-Kunsill li l-Comune ta' San Michele ser jorganizza l-festival annwali tat-tin u prodotti tipiċi oħra nhar is-Sibt 30 u l-Hadd 31 ta' Awwissu 2014. Is-Sindku qiegħed ġentilment jistieden rappreżentanza ta' erba' persuni mill-Kunsill tagħna sabiex jipparteċipaw f'dan il-festival annwali. Il-Kunsill iddeċieda li għal dan il-festival jattendu l-Kunsilliera Victor Zammit u Dr. Kevin Cutajar.
39. E-mail mill-Assoċjazzjoni Kulturali 'Atessa XXI Secolo' li fiha qed tinforma lill-Kunsill Lokali li l-Comune ta' Atessa ser jorganizza festival ta' tin nhar is-Sibt 16 ta' Awwissu 2014. Waqt dan il-festival, ser jiġi inniedi l-ktieb 'Atessa e i fichi secchi'. Il-Kunsill ta' Atessa qed jistieden rappreżentanza mill-Kunsill Lokali tax-Xagħra sabiex jipparteċipaw f'din l-attivitá' bejn is-Sibt 16 u t-Tnejn 18 ta' Awwissu. Il-Kunsill iddeċieda li għal dan il-festival jattendu l-Kunsilliera Dr. Christian Zammit u Dr. Joseph Attard.
40. E-mail minghand Brian Sultana f'isem is-Summer Fun Club San Lawrenz li fiha qed jinforma lill-Kunsilli Lokali li dan il-klabb ser jorganizza logħob divertenti għat-tfal bejn il-Year 5 u Form 2 nhar il-Hadd 3 ta' Awwissu 2014 fl-okkażjoni tal-festa ta' San Lawrenz. Is-Sur Sultana qed jitlobna ngħaddu din l-informazzjoni lil dawk l-għaqdiet fil-lokalita' tagħna li jahdmu mill-qrib mal-istudenti. Il-Kunsill innota l-kontenut.

41. Ittra minghand Mary Anne Sultana f'isem il-Kumitat Fund Raising tal-Festa ta' Marija Bambina li fiha qed tinforma lill-Kunsill li l-istess Kumitat ser jorganizza l-ikla tradizzjonali tal-festa fi Pjazza l-Vitorja nhar it-Tnejn 1 ta' Settembru 2014. Il-Kumitat tal-Fund Raising qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' din l-attivita' annwali. Il-Kunsill qabel li għandna nikkollaboraw ma' dan il-Kumitat fl-organizzazzjoni ta' din l-attivita' bi spiza li ma teċċedix dik tas-sena li għaddiet.
42. E-mail minghand Katina Mladenova, *project manager* fi hdan il-Fondazzjoni Temi Zammit, li fiha qed titlob laqgħa mas-Segretarju Eżekuttiv tal-Kunsill dwar il-proġett *Heland* li qed jiġi ko-ordinat mill-istess Fondazzjoni. Il-Kunsill innota l-kontenut. Is-Sinjura Mladenova ser tiltaqa' mas-Segretarju Eżekuttiv Ivan Attard fil-jiem li ġejjin.
43. Ittra minghand Marica Borg, Segretarja tal-Fondazzjoni Kumittiva, li fiha qed titlob lill-Kunsill Lokali tax-Xagħra jikkollabora mal-istess Fondazzjoni fl-organizzazzjoni ta' attivita' kulturali fir-Ramla. Din l-attivita' ser issir nhar is-Sibt 26 ta' Lulju 2014 mit-8pm 'il quddiem. Il-Kunsill qabel li għandna nikkollaboraw mal-Fondazzjoni Kumittiva fl-organizzazzjoni ta' din l-attivita' annwali bi spiza li ma teċċedix dik tas-sena li għaddiet.
44. E-mail mill-Assoċjazzjoni tal-Kunsilli Lokali b'informazzjoni dwar l-*accessibility icon* il-ġdida li ġiet approvata minn Transport Malta riċentement. Il-Kunsill innota l-kontenut.
45. E-mail minghand Georgina Pavia li fiha qed tiġbed l-attenzjoni tal-Kunsill dwar l-istat hażin li tinsab fih il-parti ta' isfel ta' Triq l-Ispiera. Il-Kunsill qabel li għandna nibdew nibagħtu lill-haddiema tagħna aktar spiss biex inaddfu din it-triq filwaqt li ninsistu mal-kuntrattur Pinu Attard li qed jagħmel ix-xogħol ta' kostruzzjoni ta' *stormwater culvert* f'din it-triq biex ix-xogħol jiġi konkluż kompletament sal-31 ta' Lulju 2014.
46. E-mail minghand Clair Lockley li fiha qed titlob in-*no objection* tal-Kunsill sabiex tkun tista' tiżżewweġ fir-Ramla nhar il-Ġimgħa 10 ta' Ottubru 2014. Hija qed titlob ukoll lis-Sindku Joe Cordina sabiex imexxi din iċ-ċerimonja. Il-Kunsill qabel li għandna nagħtu *no objection* għal din iċ-ċerimonja. Peress li s-Sindku ser ikun imsiefer, ser niċċekkjaw mar-Registru Pubbliku biex naraw jekk iċ-ċerimonja tistax tiġi ippreseduta mill-Viċi Sindku bħala delegat tas-Sindku.
47. Memo 21/2014 maħruġ mid-Dipartiment tal-Gvern Lokali dwar dokumenti ipprezentati waqt il-laqgħa tal-Kunsill. Il-Kunsill innota l-kontenut.

48. Ittra mingħand ix-Xagħra United Football Club b'riferenza għall-proġett ta' installazzjoni ta' *kiosk* biswit il-ground tal-football tax-Xagħra fi Triq l-Imqades. Il-Kumitat tax-Xagħra United F.C. qieghed jitlob lill-Kunsill sabiex jinforma lid-Dipartiment tal-Artijiet li mhux isib ogġezzjoni li *area* partikolari fil-*playing field* tigi trasferita lill-klabb għall-finijiet tal-imsemmi proġett. Il-Kunsill qabel li din il-materja għandha tigi diskussa aktar 'il quddiem wara li jitlesta kompletament ix-xogħol li qed isir fil-*playing field* b'finanzjament mill-Programm *Leader* tal-Unjoni Ewropea.
49. Ittra mingħand id-dirigenti tas-Summer Club organizzat mill-Parroċċa tax-Xagħra li fiha qed jitolbu lill-Kunsill jikkollabora magħhom fl-organizzazzjoni ta' *musical* fit-30 ta' Awwissu 2014 bħala għeluq tal-istess *summer club*. Il-Kunsill qabel li għandna nikkollaboraw mal-Parroċċa tax-Xagħra fl-organizzazzjoni ta' din l-attività billi nħallsu l-ispejjeż tal-PA li ser tintuża dakinhar.

Ilmenti mir-residenti:

1. Talba mingħand Carmel Mizzi ta' 'Il-Warda', Triq il-Knisja, sabiex jingħata ftit siment magenb għalqa li għandu fl-inħawi tal-Fellies peress li qed jaqa' hafna ilma fiha. Il-Kunsill qabel li dan ix-xogħol għandu jsir.
2. Talba mingħand Dun Daniel Sultana ta' 116, Triq Ġnien Xibla, sabiex isiru sitt toqob tal-antarjoli vicin ir-residenza tiegħu. Dan bi preparazzjoni għaċ-ċelebrazzjoni tal-Ewwel Quddiesa Solenni tiegħu. Il-Kunsill qabel li dan ix-xogħol għandu jsir.
3. Talba mingħand Emmanuele Azzopardi ta' 'Ramla Court' Block C, Flat 4, Triq Ta' Gajdoru, sabiex fil-belvedere li qed isir fi Triq Gajdoru ma jsirux sigar li jikbru u b'hekk jagħtu l-veduta ta' min joqgħod hemm. Is-Sur Azzopardi qed jitlob ukoll sabiex tinżabar harruba eżistenti li hemm f'din it-triq u qed jissuggerixxi li jsiru sigar li jattiraw iż-żunġan minħabba l-frott. Il-Kunsill qabel li għandna nieħdu l-parir tal-Perit Edward Scerri dwar dan qabel tittiehed deċiżjoni mill-Kunsill.
4. Talba mingħand il-Viċi Sindku Aaron Agius sabiex isir sinjal abjad li jindika t-taqsim ta' Triq Għajn Xejba quddiem il-bring-in-sites. Il-Kunsill qabel li għandna nirreferu din it-talba lil *Transport Malta*.
5. Talba mingħand Emmanuel Said ta' 22, 'Ta' Nazju', Triq Qasam ta' Dun Anton sabiex issir rampa bis-siment fit-Triq tal-Qaċċa. Il-Kunsill qabel li dan ix-xogħol għandu jsir.

6. Talba mingħand Josephine Sultana ta' 'Tal-Hawlija', Triq l-Għar ta' Ninu, sabiex jitwählhu bins għall-hmieg tal-klieb fi Triq Laurent Ropa. Il-Kunsill qabel li għandna niċċekkjaw eżatt quddiem ta' min ser jitwählhu dawn il-bins.
7. Talba mingħand Carmel Bigeni ta' 'Orchidea', Triq Marsalforn, sabiex titrangà l-bankina tar-residenza tiegħu. Il-Kunsill qabel li dan ix-xogħol għandu jsir.
8. Talba mingħand Joseph Said ta' 87, Triq l-Imqades, sabiex isir ftit siment f'passaġġ pubbliku fl-inhawi tal-Għejun. Ir-resident qed jitlob il-materjal u x-xogħol ser jagħmlu hu. Il-Kunsill qabel ma' dan.
9. Talba mingħand Francis Sultana ta' N.B. Triq l-Għejun sabiex isiru erba' targiet viċin għalqa fl-istess triq. Il-Kunsill qabel li dan ix-xogħol għandu jsir.
10. Ilment mingħand il-Kunsillier Dr. Kevin Cutajar dwar dielja sporguta 'l barra fl-ewwel dar kif iddur mal-Iskola Primarja tax-Xagħra. Dr. Cutajar qed jitlob ukoll li jinzabru l-harruba u sigra ohra sporguta 'l barra eżatt hdejn il-Mithna. Il-Kunsill qabel li dan ix-xogħol għandu jsir. Fir-rigward taż-żbir tal-harruba ser nitolbu l-awtorizzazzjoni tal-Awtorita' Maltija għall-Ambjent u l-Ippjanar (MEPA).
11. Talba mingħand Anthony Xiberras ta' 23, Triq Mikiel Farrugia, sabiex jitrangà ħajt tal-kantun imwaqqa' għat-triq fl-inhawi tal-Għejun. Ser niċċekkjaw eżatt x'jinvolvi dan ix-xogħol.
12. Talba mingħand Marvic Xerri ta' Triq Ġnien Xibla sabiex titrangà t-triq quddiem ir-residenza tiegħu. Ir-resident qed jitlob li jingħata l-materjal u x-xogħol jagħmlu hu. Il-Kunsill qabel ma' dan.
13. Talba mingħand Rosaria Refalo ta' 'Saint Joseph', Triq Ġnien Imrik, sabiex titrangà l-bankina quddiem ir-residenza tagħha u anke quddiem l-istess bankina peress li qed jidhol ħafna ilma fid-dar. Il-Kunsill qabel li dan ix-xogħol għandu jsir.
14. Talba mingħand Mary Spiteri ta' 44, Triq it-28 ta' April 1688, sabiex issir tappiera tal-metall quddiem ir-residenza tagħha. Il-Kunsill qabel li dan ix-xogħol għandu jsir.
15. Talba mingħand Emmanuel Cremona ta' 'Green Valley', Triq Marsalforn, sabiex jitrangà ħajt imwaqqa' għat-triq fil-Wied tar-Ramla. Ir-resident qed jitlob il-materjal u x-xogħol ser jagħmlu hu. Il-Kunsill qabel ma' dan.

16. Talba mingħand Joe Xerri ta' NB, Triq Marsalforn, sabiex jingħata ftit siment għal xogħol fl-inħawi ta' Għajn Meddew. Ir-resident qed jitlob il-materjal u x-xogħol ser jagħmlu hu. Il-Kunsill qabel li dan ix-xogħol għandu jsir.
17. Talba mingħand Anna Bartolo ta' NB, Triq Ġużeppi Grech, sabiex il-pjazza ta' quddiem il-Miżna ta' Kola tiġi mdawla peress li qed ikun hemm ħafna dlam. Il-Kunsill qabel li għandna niddiskutu din il-materja mal-Korporazzjoni Enemalta biex naraw x'jistax jsir f'din il-pjazza.
18. Talba mingħand Ġemma Grech ta' 15, Vjal it-Tmienja ta' Settembru, sabiex urgentament tithalleb il-bankina tar-residenza tagħha. Il-Kunsill qabel li dan ix-xogħol għandu jsir.
19. Talba mingħand Marvic Said ta' 87, Triq l-Imqades, sabiex isiru sinjali li jipprojbixxu l-ipparkjar fil-kantuniera fuq iż-żewġ naħat bejn Triq Għajn Wajtar u l-parking tar-Ramla. Il-Kunsill qabel li għandna nirreferu din it-talba lil *Transport Malta*.
20. Talba mingħand Vitor Attard ta' NB, Triq it-28 ta' April 1688, sabiex jinbena ħajt tal-kantun biex titwessa parti minn din it-triq. Il-Kunsill qabel ma' dan u x-xogħol għandu jsir.
21. Talba mingħand Joe Teuma ta' NB, Triq Ġnien Xibla, sabiex jinbena ħajt tal-kantun fl-inħawi tal-Wied tal-Fellies biex titranġa parti minn din it-triq. Ir-resident qed jitlob il-materjal filwaqt li x-xogħol ser jagħmlu hu. Il-Kunsill qabel ma' dan.
22. Talba mingħand David Charles Gahan ta' 8, Triq Ġużeppi Bajada, sabiex titranġa l-bankina tar-residenza tiegħu. Il-Kunsill qabel li dan ix-xogħol għandu jsir.
23. Talba mingħand il-Kunsillier Victor Zammit sabiex isir *slow sign* fi Triq Tal-Qacča xhin toħroġ minn Pjazza Sant'Anton. Il-Kunsill qabel li għandna nirreferu din it-talba lil Transport Malta.

Il-Kunsillier Dr. Joseph Attard irtira mil-laqgħa fit-8.15pm.

Approvazzjoni tal-pagamenti

Il-Kunsill approva unanimament il-pagamenti annessi mal-minuti.

Aġġornament

Il-Kunsill iddeċieda li l-laqgħa li jmiss għandha ssir nhar it-Tnejn 25 ta' Awwissu 2014 fil-5.30pm b'agenda li tkun komunikata aktar 'il quddiem.

Il-laqgħa spicċat fid-8.40pm.

Joe Cordina
Sindku

Ivan Attard
Segretarju Eżekuttiv